

महाराष्ट्र शासन

सामाजिक न्याय, सांस्कृतिक कार्य व विशेष सहाय्य विभाग
शासन निर्णय क्रमांक : विधयो २००४/५५५/प्र.क्र.१२५/विधयो-२
मंत्रालय विस्तार भवन, मुंबई ४०००३२.
दिनांक : २५ फेब्रुवारी, २००५

- वाचा:- (१) शासन निर्णय, सामाजिक न्याय, सांस्कृतिक कार्य व
विशेष सहाय्य विभाग, क्रमांक : विधयो २००४/प्र.क्र.१२५/
विधयो-२, दि.२.६.२००४
(२) शासन निर्णय, सामाजिक न्याय, सांस्कृतिक कार्य व
विशेष सहाय्य विभाग, क्रमांक : विधयो २००४/प्र.क्र.१२५/
विधयो-२, दि.१४.१.२००५

शासन निर्णय :- कर्मवीर दादासाहेब गायकवाड सबळीकरण व स्वाभिमान योजना संदर्भाधीन दि.२.६.२००४ च्या शासन निर्णयान्वये कार्यान्वीत करण्यात आली आहे. तथापि, या योजनेअंतर्गत जमीन खरेदी करण्यामध्ये येणाऱ्या अडचणी व इतर तत्सम बाबी विचारांत घेता काही सुधारणा करण्याचा प्रस्ताव शासनाच्या विचाराधीन होता. त्या अनुषंगाने या योजनेमध्ये खालीलप्रमाणे सुधारणा करण्यात येत आहेत :-

(१) दिनांक २.६.२००४ च्या संदर्भाधीन शासन निर्णयान्वये गठित करण्यात आलेल्या जिल्हाधिकारी यांचे अध्यक्षतेखालील समितीवर संबंधीत जिल्ह्याचे सहाय्यक संचालक, नगर रचना यांची सदस्य म्हणून नेमणूक करण्यात येत आहे.

(२) प्रस्तुत योजनेअंतर्गत ४ एकर कोरडवाहू किंवा २ एकर ओलिताखालील जमीन वाटपासंबंधी शासनाचे आदेश आहेत. परंतु काही वेळा जिरायत जमीन ४ एकर १० ते २० गुंठे किंवा ओलिताखालील जमीन २ एकर १० ते २० गुंठे अशी जमीन विक्रीसाठी उपलब्ध असते. तेव्हा जमीन खरेदीसाठी अडचणी येत असल्याची बाब जिल्हाधिकाऱ्यांनी शासनाच्या निदर्शनास आणली आहे, ही बाब विचारात घेऊन ४ एकर जिरायत किंवा २ एकर ओलिताखालील जमीनीपेक्षा जास्तीत जास्त २० गुंठे पर्यंत अधिक जमीन खरेदी करून लाभार्थ्यांना वाटप करण्यास समितीस अधिकार प्रदान करण्यात येत आहेत.

(३) जिरायत किंवा बागायत जमीनीसोबत उपलब्ध होणारी पोटखराब जमीनसुद्धा लाभार्थ्यांनाच देण्यात यावी.

(४) जमीन उपलब्ध करण्यासाठी संबंधीत भागात मागील तीन वर्षांपेवजी पाच वर्षांचे खरेदी विक्री व्यवहार व प्रचलित शीघ्रासिद्ध गणकांचे दर विचारात घेऊन जमीन खरेदी करण्यात यावी. त्या दराने जमीन विक्रीस शेतकरी तयार नसेल तर उपरोक्त दरांपैकी जो दर जास्त असेल त्यावर २०% पर्यंत अधिक वाढ करण्याचे अधिकार खरेदी समितीला देण्यात येत आहेत.

२. सदर हा शासन निर्णय महसूल व वन विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने.


(ना.ना.भडीकर)

उप सचिव, महाराष्ट्र शासन

प्रति,

सर्व जिल्हाधिकारी

संचालक, समाजकल्याण, महाराष्ट्र राज्य, पुणे.

सर्व विभागीय समाजकल्याण अधिकारी

सर्व विशेष जिल्हा समाजकल्याण अधिकारी

अपर मुख्य सचिव (वने), महसूल व वन विभाग, मंत्रालय, मुंबई.

प्रधान सचिव, महसूल व वन विभाग (महसूल), मंत्रालय, मुंबई.

प्रधान सचिव, ग्राम विकास व जलसंधारण विभाग, मंत्रालय, मुंबई.

महालेखापाल (लेखा व अनुज्ञेयता), महाराष्ट्र राज्य, मुंबई / नागपूर.

महालेखापाल (लेखापरिक्षा), महाराष्ट्र राज्य, मुंबई / नागपूर.

सर्व विभागीय आयुक्त.

सर्व मुख्य कार्यकारी अधिकारी (जिल्हा परिषद)

सर्व जिल्हा भूमि अभिलेख अधिकारी

सर्व सहनिबंधक, नोंदणी शुल्क व मुल्यांकन

सर्व जिल्हा कोषागार अधिकारी

अधिदान व लेखाधिकारी, मुंबई.

लेखा व कोषागार संचालनालय, संगणक शाखा, नविन प्रशासकिय भवन, मुंबई - ३२.

मा. मंत्री, सामाजिक न्याय यांचे खाजगी सचिव

मा. राज्यमंत्री, सामाजिक न्याय यांचे खाजगी सचिव

वित्त विभाग (व्यय-१४ / अर्थ - १७), मंत्रालय, मुंबई.

मुख्य लेखापरिक्षक, स्थानिक निधी लेखा, कोकण भवन, नवी मुंबई - ४०० ६१४

प्रधान सचिव (सा.न्या.) यांचे स्वीय सहाय्यक.

निवड नस्ती - विधयो-२